

(ग) श्रीजू — दूलह दुलहिनियुनि जो अयोध्या अचणु

विश्वामित्र सां गदिजी प्यारा लछमन राम ।

आया जनक नगर में आनंद कंद सुख धाम ॥

शंकर धनुष जो प्रणु बुधी मन में भरियो उमंगु ।

वीर धुरीण रघुनाथ प्रभू कयो धनुष जो भंगु ॥

जय माला श्री जानकी अ प्रभू अ गले पहिराई ।

घर घर में गूंजण लगी जै जै जी वाधाई ॥

वठी ज़ंज आयो उते चक्रविर्ती महाराज ।

गुर परमेश्वर कृपा सां थियो विहांव जो काजु ॥

चारई पुटिड़ा प्रेम सां मिथिला में परिणाया ।

बुढिड़ाइप में बाबल जा थियड़ा मन भाया ॥

मिथिला जूं मौजूं माणे मोटिया अयोध्या धाम ।

चइनी कुण्डनि में धुनि मती जै जै जै सियाराम ॥

महादेव सम भाग्य में उन्मति दशरथु महाराज ।

आयुमि पंहिजे राज में सफलु करे सभु काज ॥

नर नारियूं सभु अवध जा मंगल गीत गाईनि ।

श्री रंग नाथ खे रस सां हर हर रीझाईनि ॥

हे शरणगत वत्सल प्रभू करुणा मय करतार ।
वर वधुनि कल्याण करि इहा वेनती वारांवार ॥
उन वक्त अयोध्या नगर जी हुई शोभा अपरम्पार ।
गली गली सुन्दर बणी घर घर मंगलाचार ॥
शोभा दिसी अवध जी दशरथु हरिषायो ।
श्रीगुर वशिष्ठ खे हथ जोड़े बुधायो ॥
गुरुदेव तवहां जी महिर सां थिया मनोरथ रासि ।
फली फूली अयोध्या पुरी हर हंधि हर्ष हुलास ॥
स्वर्ग पुरी अ खां सरसु आ अयोध्या निज़ारो ।
श्री राम जन्म उत्सव खां बि अजु आनंद अपारो ॥
प्रसन्न थी गुरु देव चयो राजन सचु आहे ।
अति मनोहर अवध सम अजु वैकुंठि भी नाहे ॥
जणु घर घर में श्री लक्ष्मी अ जो आहे मधुर विलास ।
कोटि सूरज खां बि सरसु छांयों आ प्रकाश ॥
राज मार्ग उपवन सभु शोभा सां सम्पन ।
रतन जटित रंग महल अजु दामिनि जिंय दमकनि ॥
जणु सारी भूमि सौंदर्य जी आहे जननी अवधपुरी ।
दुल्हनि दूलह आगमन सां थी आ भाग भरी ॥

उन्हीअ महल राज महल खां सभु सुहग भरियूं राणियूं ।
आयूं सोरहं सींगार करे गाए मधुर वाणियूं ॥
अची श्री गुर चरण में अमड़ि सिरड़ो निवायो ।
गद गद थी गुर देव तदहिं मधुर वचन फरमायो ॥
महाभाग्य राम मायड़ी तोखे लख लख वाधायूं ।
तुहिंजी सुक्रतनि वलिड़ी फली चार नुंहरूं घर आयूं ॥
वैकुंठि मां महालक्ष्मी श्रीजू रूप धरे ।
तुंहिजी गोद में विहण लाइ आई दुल्हनि वेषु करे ॥
ओ दशरथ पट महिषी अमां सतिवन्ती सुखधाम ।
क्रोड़ कल्प तक सुख लहनि तुंहिजा ब्रिचिड़ा श्री सियाराम ॥
अतुल अमुल अनुराग निधि अनूपम शोभ्यावान ।
शील स्नेह सम्पन्न सदां ब्रिचिड़ियूं निमि कुल भान ॥
गद गद थी गोदी अ खणी चारई सुकुमारियूं ।
पालिजि परम अनुराग सां प्राणनि खां प्यारियूं ॥
आशीशूं देई रिषी मुनी विया दिसण अवध आनंद ।
महाराणियूं हर्षित थियू पसी नुहिरुनि मुख चंद ॥
प्यार मंझा दशरथ चयो बुधु कौशल्या प्यारी ।

अजु जीवनु जन्म सफल थियो लही सुखुभारी ॥

हीअ अयोनिजा मैथिलि बची श्री पार्थिवि प्यारी ।

राजरिषी पूज्य पाद श्री जनक दुलारी ॥

महिमा निधि महाराज जदहीं यज्ञ में हरु हलायो ।

तदहीं धन्यु थियो हीअ निधि लही भागु भलो भायों ॥

अदभुति छबि अदभुति जनमु अदभुत बाल विनोद ।

अदभुति शील अदभुति गुण थिए अदभुत मनमोद ॥

सीय सुलक्षणी नाम आ क्रोड़ सुधा रस धाम ।

जीवन

धनु श्री जनक जो थी दुल्हनि प्यारल राम ॥

हीअ प्यार पली उर्मिलि लली दिव्य गुणनि गुणवान ।

विहाई आ बाल लखण सां सुन्दर रूप निधान ॥

ही जनक भ्रात कुश ध्वज जूं पुटिड़ियूं प्यारियूं ।

माण्डवी श्रुति कीरति बची रूप में उज्यारियूं ॥

भरत शत्रुघ्न दुलहिनियूं रूप गुणनि जी राशि ।

चांदनी अ वांगियां अंडण में कंदियूं जोति प्रकाश ॥

राम जननि महिषी मिठी बुधु तूं कन देई ।

मुंहिजे राज भण्डार में हुयूं निधियूं सभेई ॥

पर हिननि ई चइनि निधियुनि जी कमी हुई भण्डार ।

सा कृपा मां पूरणु कई करुणा निधि करतार ॥
सभेई राणियूं सनेह सां वर दुलहिनि सुख दियो ।
लाद लदाए प्यार सां घोरे जलु पियो ॥
पीरी में प्रभु अ कयूं अभिलाषूं पूरियूं ।
जणु सभेई खुशियूं पेही आयूं थई अंडण में ॥
इयें चई दशरथु अबा विया राज दरबार ।
हाणे श्री राम अमड़जी बुधो मधुर गुफ्तार ॥
देवी कैकेई सुमित्रा भेनरु भाग भरियूं ।
तवहां जे पुण्य प्रताप सां दिठमि शुभ घड़ियूं ॥
चार ब्रचा चारि कल्पतरु रंग महल रस धाम ।
ही चारि सोनियूं वलिड़ियूं मिलियूं आनंद निधि अभ्राम ॥
चारि चंद्रमा चारि रोहिणियूं थियूं उदय अंडण आकाश ।
यां संहिताउनि सां वेद चारि करनि पुनीत प्रकाश ॥
चरि इन्द्र जणु वधुनि सां पृथ्वी अ ते आया ।
कीन चारई फल क्रयाउनि सां दाता दरिशाया ॥
खीरणी अ यज्ञ पुरुष जे दिनो अमुलु आनंद ।
सोई अजु प्रघटु थियो पूरणु परमानंद ॥
इयें चई अनुराग सां ब्रचिड़ियुनि प्यार कयो ।

दिव्य आनंद मगनु थी नुहुरिनि गोद कयो ॥
आउ उमा रमा रूपिणी ब्रचिड़ी जनक दलारी ।
सदां सुहागिणि अति वद भागिणि निमि कुल उज्यारी ॥
शील सिंधु सौंदर्य निधि प्रफुलित कमल कली ।
चिरु चिरु जीउ अलबेलड़ी श्री मिथिलेश लली ॥
आउ उमां मुंहिजी उर्मिला गुण निधि राजीव नैन ।
बलहारी तो तां वजां कोकिल मधुरी बैन ॥
कुश ध्वज जूं बई ब्रारिड़ियूं पारजात दिव्य फूल ।
गोद मुंहिजी गुलजार थी ईशु थियो अनुकुल ॥
भुवन भूषण सुकुमारिड़ियूं तवहां खे दिसी दिलि ठरे ।
राज भवनु रमणीक थियो आनंद सिंधु उमिड़े ॥
जन्म सफलु असां जो थियो करे दर्शन चंद्र वदन ।
तवहां जे आगमन सां चमके दशरथ राज सदन ॥
भेण केकेई करि गोद में हीअ पुण्यनि जी थाती ।
जिनिजे सुख स्पर्श सां ठरी पई छाती ॥
केकेई अ चयो दैवी कौशल्ये सभु तुंहिजो पुण्य प्रतापु ।
तुंहिजी ई तपस्या बल ते थियो पुत्रवधुनि मेलापु ॥
तुंहिजी ई मिठी आशीश सां शोभ्या सागर राम ।

जनकपुर में जै खटी माणियो रसु अभ्राम ॥
महा भारी शिव धनुष खे कख वांगुरु टोड़ियो ।
मिथिलापुर ऐं अवध जो नेहु नातो जोड़ियो ॥
प्यारे राघव शक्ति जो मिलियो प्रेम भरियो पुरुस्कार ।
सदां जीए तुंहिजो लादुलो रघुवर राजकुमार ॥
रघुकुल जे राणियुनि जंहि गौरव वधायो ।
जयंत जननी अ खां बि मथे असां जो भागड़ो सवायो॥
अजु असां जे आनंद जी समता केरु करे ।
चइनी कुण्डुनि खां हर्ष जूं आयूं नदियूं राज घरे ॥
हाणे वठी हलो राज महल में हीउ पुटिड़ियूं प्यारियूं ।
सदां सांढ़ियूं साह में हीउ जीअ जियारियूं ॥
इयें चई रंग महल में आयो सजो समाजु ।
दान मान दीननि दिना श्री दशरथ महाराज ॥
नितु नितु हर्ष हुलास जी वर्षा महल वसे ।
आशीशूं दिए उमंग सां जेको दरसु पसे ॥
चिरु जियनि दशरथ जूं हीउ निधियूं नेंह भरियूं ।
सभेई अखियूं ठरियूं सीय रघुवर मुखड़ो पसी ॥